

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಎನ್ ಎಸ್ ಶರಣೋಪಾಚಾರ್ಯ ಕೃತಂ

|| ಶ್ರೀಶೌರಿರಾಜ ಕರಾವಲಂಬಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಶೌರಿರಾಜ ಕರಾವಲಂಬಸ್ತೋತ್ರಂ ॥

ಶ್ರೀನೀಲಮೇಘ ಸುಮನೋಹರ ದಿವ್ಯಮೂರ್ತೇ
ಸರ್ವಾಂಗಸುಂದರವಿಭೋ ವರಪುಷ್ಪರಾಕ್ಷ |
ಲೋಕೈಕನಾಯಕ ಪರಾತ್ಪರ ಪುಣ್ಯಕೀರ್ತೇ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧ ||

ಲಕ್ಷ್ಮೀಶ ದೇವ ಯದುನಾಥ ಮಹೀಶ ವಿಷ್ಣೋ
ಗೋದಾಸಮೇತ ಗರುಡಾಸನ ಶೇಷತಲ್ಪ |
ವೇದಾಂತವೇದ್ಯ ನಿಜವೈಭವ ವಿಶ್ವಮೂರ್ತೇ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೨ ||

ಶ್ರೀಪದ್ಮಿನೀಪ್ರಣಯವಲ್ಲಭ ಪಂಕಜಾಕ್ಷ
ಶ್ರೀಪಂಚಕೃಷ್ಣವನನಾಯಕ ಪಂಚವೇರ |
ಶ್ರೀಮಂತ್ರರತ್ನಸಕಲಾಕ್ಷರಸಿದ್ಧಿದಾಯಿಣ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೩ ||

ಶ್ರೀನಾರದಾದಿಮುನಿಪುಂಗವಪೂಜಿತಾಂಘ್ರೇ
ನಾರಾಯಣಾಚ್ಯುತ ಹರೇ ಪ್ರಣತಾರ್ತಿಹಾರಿಣ |
ಬ್ರಹ್ಮೇಶಶಕ್ರಮುಖ ಸಂಸ್ತುತ ಸದ್ಗುಣೌಘ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೪ ||

ಕಾಸಾರಭೂತ ಮಹದಾಹ್ವಯ ವಿಷ್ಣು ಚಿತ್ತ-
ಶ್ರೀಭಕ್ತಿಸಾರ ಕುಲಶೇಖರ ಪಾಣವಿಪ್ರೈಃ |
ಶ್ರೀಮಚ್ಛತಾರಿ ಪರಕಾಲಮುಖೈಶ್ಚ ವಂದ್ಯ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೫ ||

ಶ್ರೀನಾಥಯೋಗಿ ಕಮಲೇಕ್ಷಣ ರಾಮಮಿಶ್ರ-
 ಶ್ರೀಯಾಮುನೇಯ ವರಪೂರ್ಣನುತಪ್ರಭಾವ |
 ಶ್ರೀ ಲಕ್ಷ್ಮಣಾರ್ಯ ಯತಿವರ್ಯ ಮುಖೈಸ್ತುತಸ್ತ್ವಂ
 ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೬ ||

ಶ್ರೀಮೀನ ಕೂರ್ಮ ವರಲೋಕ ನೃಸಿಂಹವರ್ಣಿಣ
 ಶ್ರೀಜಾಮದಗ್ನ್ಯ ರಘುವೀರ ಹಲಾಧ್ಯ ಕೃಷ್ಣ |
 ಶ್ರೀಕಲ್ಕಿರೂಪ ಕಲಿಮರ್ದನ ಕಾಲಮೇಘ
 ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೭ ||

ವೈಶಾಖಮಾಸ ಮಹದುತ್ಸವ ತುಷ್ಟಚಿತ್ತ
 ಮಾಘೋತ್ಸವೇ ವರಸಮುದ್ರತಟೇ ವಿಹಾರಿಣ |
 ಆಂದೋಲಿಕಾದಿ ಸುಖಯಾನ ಗತಿ ಪ್ರಹೃಷ್ಟ
 ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೮ ||

ಭಕ್ತಂ ಮುನೇಯಧರಮಾತ್ಮಗುಣೈಃ ಪ್ರಪೂರ್ಣಂ
 ಸಂಶೋದ್ಯ ತತ್ಸಹಚರಿಕೃತ ಮುದ್ಗಶಾಲಿಂ |
 ಸ್ವೀಕೃತ್ಯ ಚಾರ್ಥನಿಶಿ ನಿತ್ಯಪದಂ ದದೌ ತ್ವಂ
 ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೯ ||

ಶ್ರೀಶಂಖಚಕ್ರವರದಾನಗದಾತ್ತಪಾಣೀ
 ಸದ್ಭಕ್ತಭಟ್ಟಪರಿಪಾಲನಜಾಗರೂಕ |
 ಶ್ರೀಚೋಲರಾಜಪುರತೋ ಧೃತಕೇಶಪಾಶ
 ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧೦ ||

ದರ್ಶೇ ವಿಭೀಷಣವಚಃ ಕೃತವಾನ್ ಭವಾನ್ಮು
 ಶ್ರೀರಂಗರಾಜಗತಿಭೇದಮಧಾಸ್ತದರ್ಥಂ |
 ಭಕ್ತಪ್ರಿಯಶ್ಚ ಭವಲುಂಠನ ಕೋವಿದಸ್ತ್ವಂ
 ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧೧ ||

ಅಕೇಂದು ಭೌಮ ಬುಧಜೀವ ಕವೀಶ ಸೌರಿ-

ಭಾಸ್ವತ್ಕಿರೀಟ ಮಣಿರಾಜಿತ ಪಾದಪದ್ಮ |
ಅಷ್ಟಾಕ್ಷರೈಕ ಮನುರತ್ನ ಕೃತಾತ್ಮರೂಪ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧೨ ||

ಪ್ರತ್ಯಗ್ರಪಾಪಪ್ರಚುರಾರ್ದಿತ ಜೀವನಸ್ಯ
ಅಜ್ಞಾನಿನಶ್ಚ ಮಮತಾಮದವಿಹ್ವಲಸ್ಯ |
ಕಲ್ಯಾಣರೂಪ ಕಮನೀಯ ಗುಣಾರ್ಣವಸ್ತಂ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧೩ ||

ನಿತ್ಯಾಪರಾಧಚಕಿತಸ್ಯ ನಿತಾಂತದುಃಖ-
ಕೃತ್ಯಾಪಚಾರಶತದಷ್ಟಹೃದಂತರಸ್ಯ |
ಧರ್ಮಾದಪೇತ ಚರಿತಸ್ಯ ಭಯಾಕುಲಸ್ಯ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧೪ ||

ಸಂಸಾರ ಜಾಲಪತಿತಸ್ಯ ಝಷೋಪಮಸ್ಯ
ಸದ್ಭಕ್ತ ಧೀವರಸುತಾ ಸಹಿತಸ್ತಮದ್ಯ |
ದುಷ್ಯಮಘಮಘಜನಿಭೀತ್ಯಭಿಪೀಡಿತಸ್ಯ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧೫ ||

ಪಾಶೈಸ್ಸದಾ ಯಮಭಟಾ ಬಹು ತರ್ಜಯಂತಿ
ಕ್ಷೀಪ್ತಂ ಚ ಮಾಂ ಹಿ ನರಕೇ ನರಕಾಂತಕಸ್ತಂ |
ಪ್ರಾಣಪ್ರಯಾಣ ಸಮಯೇ ಚ ತದಾ ಪ್ರಸನ್ನಃ
ಶ್ರೀ ಶೌರಿರಾಜ ಮಮ ದೇಹಿ ಕರಾವಲಂಬಂ || ೧೬ ||

|| ಇತಿ ಶ್ರೀಶೌರಿರಾಜಕರಾವಲಂಬಸ್ತೋತ್ರಂ ಸಮಾಪ್ತಂ ||